

# SAN ĠUŻEPP TA' HAL GHAXAQ IRRESTAWRAT U KKONSERVAT

F'din is-sena tant speċjali għall-Ġużepini kollha ta' madwar id-dinja, wara li l-Papa Franġisku ddiġara din is-sena bhala s-sena internazzjonali Ġużepina, il-parroċċa ta' Hal Ghaxaq hadet hsieb tibia bl-akbar ċelebrazzjoni possibbli meta fl-aħħar tax-xahar li għadda ġie inawgurat ir-restawr u l-konservazzjoni tal-istatwa artistika u devota ta' San Ġużep.

Din l-istatwa għandha kważi 90 sena u kienet ġiet ikkummissjonata wara li nhasset il-htieġa li tinbidel l-istatwa antika ta' San Ġużep li għadha sal-lum tinzamm b'tant għożża fis-sede tal-Ghaqda Mużikali San Ġużep tal-lokal. Dak iż-żmien inbeda proċess ta' konsultazzjoni bejn is-Socjeta' Mużikali San Ġużep u l-Fratellanza ta' San Ġużep tal-istess raħal u permezz ta' rikors kien ġie deċiż li l-istatwa antika tinbidel ma' statwa oħra mahduma fl-injam.

Din kienet ġiet ikkummissjonata lill-kumpanja Fratelli Bertarelli ta' Milan. Fit-30 ta' Novembru tal-1932 l-istatwa waslet f'Hal Ghaxaq, u ġiet ir-regalata lill-Fratellanza Ġużepina mis-Socjeta' Mużikali San Ġużep għall-parroċċa ta' Hal Ghaxaq. Din l-istatwa devota u artistika harġet proċessjonalment mill-Knisja tal-Għaxqin fis-7 ta' Mejju 1933, fl-okkażjoni tal-festa li kienet issir ta' kull sena fir-raħal.

Matul dawn l-aħħar snin inhasset il-htieġa li din l-istatwa devota ta' mħabba bejn il-missier u l-iben isirilha intervent ta' restawr u għalhekk il-kumitat tas-socjeta' Mużikali

San Ġużep flimkien mal-fratellanza Ġużepina qablu u hadmu fuq proġett biex din l-istatwa tkun kompluta minn kollox.

Fl-2008 ġew imżanzna l-bradella u l-bankun ta' din l-istatwa, fuq disinn li kien sar 75' sena qabel minn Carmelo Tonna li kien għamel ukoll id-disinn tal-pedestall. Sena wara sar il-bankun u erba' forċini godda biex jikkumplementaw il-bradella. Wara, fl-2010, sar ir-restawr tal-gastri u nbidel ukoll il-ganutell tal-fjuretti minhabba l-hsara li kellhom. Sitt snin wara kienet ġiet imżanzna l-girlanda l-għdida ta' fuq il-pedestall mahduma bil-ganutell, wara li nbidlet ma' dik li kien hemm.

Wara kien imiss ir-restawr tal-istatwa u l-pedestall u fl-2018 il-Kavallier Michael Camilleri Cauchi flimkien ma' ibnu Adonai ġew avviciinati mill-kumitat tas-Socjeta' Mużikali San Ġużep biex isir rapport fuq ir-restawr u x'għandu jsir lill-istatwa u l-pedestall.

Inhareġ ir-rikors tal-Kurja biex ikun jista' jinbeda x-xogħol minn dawn l-artisti u, f' Settembru tal-2019, il-vara halliet ir-raħal fi triqtha lejn il-gżira Ghawdxija, dritt għall-bottega tal-artist Michael Camilleri Cauchi u ibnu Adonai. Ix-xogħol tar-restawr u l-induratura l-għdida tal-pedestall ġie kkummissjonat lil Mario Camilleri Cauchi, flimkien ma' wliedu Rueben u Austin.

Kollox kien ippreparat għall-festi tas-sena li għaddiet fl-okkażjoni tal-150 sena mid-dikjarazzjoni li San Ġużep ġie mahtur Patron tal-Knisja 'Universali'. Meta sfortunatament thassar kollox minhabba l-pandemija, il-kumitat tal-Ghaqda Mużikali San Ġużep baqa' jistinka biex l-istatwa jkollha inawgurazzjoni dinjituza.

Fl-okkażjoni tas-sena internazzjonali ddedikata lil San Ġużep, il-kumitat hataf l-okkażjoni u hadem flimkien mas-Socjeta' Leone tar-Rabat Ghawdex u l-Monsinjur Arcidjaku u Monsinjur Arcipriet tal-Katidral ta' Ghawdex biex l-istatwa tiġi inawgurata bi privileġġ fil-Knisja Katidrali ddedikata lill-Assunta fil-Belt V Victoria.

F'din iċ-ċelebrazzjoni li saret fit-23 ta' Jannar, ġiet esegwita akkademja mużikali msejja "B'Qalb ta' Missier" mill-Banda San Ġużep ta' Hal Ghaxaq taħt id-direzzjoni tas-Surmast Direttur Reno Busuttill bis-sehem tal-Kor Cappella Musicale Caeciliana u s-sehem tal-Baritonu Alfred Camilleri u s-Soprano Connie Frances Zerafa.

Fl-istess serata ġiet inawgurata l-istatwa mill-President

“

**Matul dawn l-aħħar snin inhasset il-htieġa li din l-istatwa devota ta' mħabba bejn il-missier u l-iben isirilha intervent ta' restawr u għalhekk il-kumitat tas-socjeta' Mużikali San Ġużep flimkien mal-fratellanza Ġużepina qablu u hadmu fuq proġett biex din l-istatwa tkun kompluta minn kollox**

tal-Ghaqda Mużikali San Ġużep Marvic Abela u l-Kapillan ta' Hal Ghaxaq il-Kanonku Andrew Schembri. L-għada l-Hadd 24 ta' Jannar, saret quddiesa solenni mill-Kapitlu tal-Katidral flimkien mal-Kapillan ta' Hal Ghaxaq, u wara dan, l-istatwa ta' San Ġużep tfaċċat fil-bieb prinċipali tal-Katidral ta' Ghawdex, merfugha mill-fratelli Ġużepini Ghaxqin u milqugħa mill-Banda San Ġużep ta' Hal Ghaxaq biex taqbad triqtha lura lejn ir-raħal ta' Hal Ghaxaq. F'dan il-mument in-haraq ukoll salut minn fuq l-gholja ta' Gelmus taħt is-supervizzjoni ta' Vampa Organisations.

Matul dan kollu kienu osservati r-regolamenti li harġet is-Supretendenza tas-Sahha Pubblika minhabba l-pandemija.

F'Hal Ghaxaq, l-istatwa ta' San Ġużep ġiet armata għall-festa fuq il-bradella u l-bankun tagħha u fl-okkażjoni tas-sena Ġużepina, inżammet ġimgha għall-gima tal-pubbliku. Iċ-ċelebrazzjonijiet waslu fi tmiemhom f'quddiesa solenni ċelebrata mill-Kapillan tal-lokal, flimkien mal-kleru tal-parroċċa u l-Arcipriet tal-Katidral ta' Ghawdex Mons. Joseph Sultana. Għal din il-quddiesa attenda wkoll il-President tar-Repubblika Dr George Vella.

